
shrIgokuleshAShTakam 4

श्रीगोकुलेशाष्टकम् ४

Document Information

Text title : gokuleshAShTakam 4

File name : gokuleshAShTakam4.itx

Category : vishhnu, krishna, puShTimArgIya, aShTaka

Location : doc_vishhnu

Author : harirAya

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

श्रीगोकुलेशाष्टकम् ४



उद्धर्तुं धरणीतले निजबलेनैव स्वकीयाम् जनान्
आविर्भूय तथा कृपापरवशः श्रीविठ्ठलेशालये ।
यः श्रीभागवतस्य तत्त्वविवृतिश्चक्रे प्रवाहं वचः
पीयूषैरतिपोषणाय सततं श्रीगोकुलेशोऽवतु ॥ १ ॥

यः पुष्टिमार्गगतभावविभावनैकं
दक्षः समक्षमपि सन्निधिसेवकानाम् ।
यो ज्ञानगूढहृदयः सदयः सदैव
सेवासुखं मम तनोतु स गोकुलेशः ॥ २ ॥

यः सेव्यः सततं सतां निजफलप्रेप्सावदावितर्ना-
माचार्योदितशुद्धपुष्टिसुपथे नित्यानुकम्पाधरः ।
यदृष्ट्यैव हृदन्धकारनिचयो यायात्क्षणात्क्षीणता-
मानन्दं मुहुरातनोतु मधुराकारः प्रभुर्वल्लभः ॥ ३ ॥

यो मायामतवर्तिदुष्टवदनध्वंसं वचोभिर्निजैः
कुर्वन् सेवकसर्वलोकहृदयानन्दं सदा पोषयन् ।
तद्भावं सुदृढं करोति कृपया दासैकहृद्यातया
यातानां शरणं हृदा समनसा मोदं सदा यच्छतु ॥ ४ ॥

हसद्वदनपङ्कजस्फुरदमन्दभावाद्रदृक्
कपोलविलसद्रजोद्वयविमिश्रताम्बूलदः ।
समुन्नतसुनासिकः सरसचारुबिम्बाधरो
हरत्वखिलसेविनां चिरवियोगतापं क्षणात् ॥ ५ ॥

मनोजमधुराकृतिर्निजमनोविदोदोद्गति
कृते जनमनोहृतौ विरतिकारकः संसृतौ ।
स्वभावपरिपोषको भवसमुद्रसंशोषकः
करोतु वरणं सदा सफलमत्र वै वल्लभः ॥ ६ ॥

गोधूममेचकमनोहरवर्णदेहो

यः केशकृष्णनिचयोल्लसदुत्तमाङ्गः ।

सूक्ष्मोत्तरीयकटिवस्त्रविराजिताङ्गः

सङ्गं तनोतु मुदमद्भुतगोकुलेशः ॥ ७ ॥

ताताज्ञैकपरायणाशयविदां वर्यः परानन्ददो

माला येन सुरक्षिता निजमहायत्नेन कण्ठे सताम् ।

धर्मो येन विवर्धितः पितृपदाचारैः सदा सर्वतः

स श्रीगोकुलनायकः करुणया भूयाद्वशे सेविनाम् ॥ ८ ॥

सर्वं साधनजातमत्र विफलं नूनं विदित्वा जना

नित्यं तं भजत प्रियं प्रभुमयं त्यक्त्वेतरस्याश्रयम् ।

तन्नामानि जपन्तु रूपमखिलं सञ्जिन्तयन्तु स्वयं

सौख्यं तत्पदभावतोऽभिलषितं सर्वं स्वतः प्राप्स्यते ॥ ९ ॥

इति श्रीहरिरायविरचितं श्रीगोकुलेशाष्टकं सम्पूर्णम् ।

Proofread by PSA Easwaran

—
shrIgokuleshAShTakam 4

pdf was typeset on September 17, 2023

—
Please send corrections to sanskrit@cheerful.com

